

சாராம்சம்: இனிய குழந்தைகளே, சந்தோஷத்தைப் போன்ற போஷாக்கு வேறு எதுவுமில்லை. நடக்கும்போதும், உலாவித் திரியும்போதும் தந்தையைச் சந்தோஷத்துடன் நினைவு செய்தால், நீங்கள் தூய்மையாகுவீர்கள்.

கேள்வி: எந்தப் பாவச் செயலையும் செய்யாதிருப்பதற்கான வழிமுறை என்ன?

பதில்: ஸ்ரீமத்தைப் பின்பற்றுவதே, பாவச் செயல்கள் செய்வதிலிருந்து உங்களைப் பாதுகாப்பதற்கான வழிமுறையாகும். தந்தையின் முதலாவது ஸ்ரீமத்: உங்களை ஓர் ஆத்மாவாகக் கருதித் தந்தையை நினைவு செய்யுங்கள். இந்த ஸ்ரீமத்தைப் பின்பற்றுவதனால், நீங்கள் பாவச் செயல்களை வெற்றி கொள்வீர்கள்.

ஓம் சாந்தி: ஆன்மீகக் குழந்தைகள் இங்கே அமர்ந்திருக்கின்றார்கள். அத்துடன் சகல நிலையங்களிலும் இருக்கின்றார்கள். இப்பொழுது ஆன்மீகத் தந்தை இங்கு வந்துள்ளார் என்பது குழந்தைகளாகிய உங்கள் அனைவருக்கும் தெரியும். இந்த அசுத்தமான பழைய உலகிலிருந்து, எம்மை அவர் மீண்டும் ஒரு முறை வீட்டிற்கு அழைத்துச் செல்வார். உங்களைத் தூய்மையாக்குவதற்காகவே தந்தை வந்துள்ளார். அவர் ஆத்மாக்களுடன் மாத்திரம் பேசுகின்றார். ஆத்மாவே தனது செவிகளினூடாகச் செவிமடுக்கின்றார். தந்தையிடம் தனக்கெனச் சொந்தமாக ஒரு சரீரம் இல்லை. ஆதலால் தந்தை கூறுகின்றார்: எனது அறிமுகத்தை உங்களுக்குக் கொடுப்பதற்காக, நான் இந்த சரீரத்தின் ஆதாரத்தை எடுத்துள்ளேன். நான் இந்தச் சாதாரண சரீரத்தில் பிரவேசித்து, குழந்தைகளாகிய உங்களுக்குத் தூய்மையாகுகின்ற வழிமுறையைக் காட்டுகின்றேன். ஒவ்வொரு சக்கரத்திலும் நான் வந்து இந்த வழிமுறையை உங்களுக்குக் காட்டுகின்றேன். இந்த இராவண இராச்சியத்தில் நீங்கள் சந்தோஷமற்றவர்களாகி விட்டீர்கள். நீங்கள் துன்பக் குடிலான இராவண இராச்சியத்தில் உள்ளீர்கள். கலியுகம் துன்ப உலகம் என அழைக்கப்படுகிறது. சந்தோஷ உலகம் கிருஷ்ணதாமமாகிய சுவர்க்கமாகும். அந்த உலகம் இப்பொழுதில்லை. எங்களுக்குக் கற்பிப்பதற்காகவே பாபா இப்பொழுது வந்துள்ளார் என்பது குழந்தைகளாகிய உங்களுக்கு மிக நன்றாகத் தெரியும். தந்தை கூறுகின்றார்: உங்கள் வீட்டிலும் நீங்கள் ஒரு பாடசாலையைக் கட்டலாம். நீங்களும் தூய்மையாகி ஏனையோரையும் தூய்மையாக்க வேண்டும். நீங்கள் தூய்மையாகும் போது, உலகமும் தூய்மையாகும். இப்பொழுது உலகம் சீரழிந்து, தூய்மையற்றுள்ளது. இப்பொழுது இது இராவண இராச்சியமாகும். இவ்விடங்களை மிக நன்றாகப் புரிந்து கொண்டவர்கள், ஏனையோருக்கும் அவற்றை விளங்கப்படுத்த வேண்டும். தந்தை கூறுகின்றார்: குழந்தைகளே, உங்களை ஓர் ஆத்மாவாகக் கருதித் தந்தையாகிய என்னை நினைவு செய்யுங்கள். இதே போன்று ஏனையோருக்கும் விளங்கப்படுத்துங்கள். தந்தை வந்து கூறுகிறார்: என்னை நினைவு செய்யுங்கள் நீங்கள் தூய்மையாகுவீர்கள். அசுரச் செயல்கள் எதனையும் செய்யாதீர்கள். மாயை உங்களைக் கொண்டு என்ன செயல்களைச் செய்வித்தாலும், நிச்சயமாக அது தீய பாவகரமானதாகவே இருக்கும். கடவுள் சர்வவியாபி எனக் கூறியதே நீங்கள் செய்த முதலாவது தவறாகும். மாயையே உங்களை இவ்வாறு கூறச் செய்தாள். மாயை ஒவ்வொரு முறையும் உங்களைக் கொண்டு பாவமான செயல்களைச் செய்விக்கின்றாள். செயல், நடுநிலைச்செயல், பாவச்செயல் ஆகியவற்றின் இரகசியம் உங்களுக்கு விளங்கப்படுத்தப்பட்டுள்ளது. அரைச்சக்கரத்துக்கு ஸ்ரீமத்தைப் பின்பற்றுவதற்கு ஏற்ப, நீங்கள் சந்தோஷத்தை அனுபவம் செய்தீர்கள். பின்னர் அடுத்த அரைச் சக்கரத்திற்கு இராவணனின் கட்டளைகளைப் பின்பற்றியதனால், நீங்கள் துன்பத்தையே அனுபவம் செய்கின்றீர்கள். இராவண இராச்சியத்தில் நீங்கள் செய்த பக்தியெல்லாம், உங்களைக் கீழேயே கொண்டுவந்தது. இவ்விடங்களை நீங்கள் அறியவில்லை. உங்கள் புத்தி முற்றிலும் கல்லாகிவிட்டது. “கல்லுப் புத்தியும், தெய்வீகப் புத்தியும்” நினைவு கூரப்படுகிறது. பக்தி மார்க்கத்தில் அவர்கள் கூறுகின்றார்கள்: ஓ கடவுளே! இவருக்கு நல்லதொரு புத்தியை கொடுங்கள். அதனால் அவரது போராட்டம் போன்ற அனைத்தும் நின்றுவிடும். இப்பொழுது பாபா உங்களுக்கு நல்லதொரு புத்தியைக் கொடுத்துள்ளார் என்பது குழந்தைகளாகிய உங்களுக்குத் தெரியும். பாபா கூறுகின்றார்: இனிய குழந்தைகளே, ஆத்மாவாகிய நீங்கள் தூய்மையற்றவராக வேண்டும். நினைவு யாத்திரையின் மூலம் நீங்கள் தூய்மையாக்கப்பட வேண்டும். நீங்கள் சுற்றுலாவுக்கும் செல்லலாம், நடந்து செல்வது போன்றவற்றிக்கும் செல்லலாம். நீங்கள் நீண்ட தூரத்திற்கும் நடக்கலாம், எவ்வளவு தூரத்திற்கும் நீங்கள் நடந்து சென்றாலும் பரவாயில்லை, பாபாவின் நினைவில் நடந்து செல்லும்போது, நீங்கள் உங்கள் சரீரத்தை மறந்துவிடுவீர்கள். கூறப்பட்டுள்ளது: சந்தோஷத்தைப் போன்ற போஷாக்கு எதுவுமேயில்லை. மக்கள் ஒரு வருமானத்தை ஈட்டுவதற்காக தொலை தூரத்திற்குச் சந்தோஷத்துடன் செல்கிறார்கள். இங்கு நீங்கள் செல்வமும் செழிப்பும் உடையவராகுகின்றீர்கள். தந்தை கூறுகின்றார்: நான் ஒவ்வொரு கல்பத்திலும் வந்து எனது அறிமுகத்தை ஆத்மாக்களாகிய உங்களுக்குக் கொடுக்கின்றேன். இக்காலத்தில் அனைவரும் தூய்மையற்றுள்ளதால், அவர்கள் தொடர்ந்தும் கூவியழைக்கின்றார்கள்: வந்து எங்களைத் தூய்மையாக்குங்கள்! ஆத்மாவே தந்தையைக் கூவியழைக்கின்றார்! துன்பக் குடிலான இராவண இராச்சியத்தில் அனைவரும் சந்தோஷமற்றுள்ளனர். இராவண இராச்சியம் உலகம் முழுவதிலும் விரிவடைந்துள்ளது. தற்பொழுது முழு உலகம் தமோபிரதானாக உள்ளது. சதோபிரதானான தேவர்களின் சிலைகளும் உள்ளன. அவர்களின் புகழும் உள்ளது. அமைதி தாமத்திற்கும், சந்தோஷதாமத்திற்கும் செல்வதற்காக மக்கள் அதிகளவு பிரயத்தனம் செய்கின்றார்கள். கடவுள் வந்து, பக்திக்கான பலனை எவ்வாறு கொடுக்கின்றார் என்பது எவருக்குமே தெரியாது. இப்போது கடவுளிடமிருந்து நாங்கள் பலனைப் பெறுகின்றோம் என்பதனை நீங்கள் புரிந்து கொள்கின்றீர்கள். பக்தியின் இருவகையான பலன்கள் உள்ளன. முதலில் முக்தி. இரண்டாவதாக ஜீவன்முக்தியும் ஆகும். இவை புரிந்து கொள்ளப்பட வேண்டிய மிகவும் ஆழமான, சூட்சுமமான விடயங்களாகும். ஆரம்ப காலத்திலிருந்து அதிக பக்தி செய்தவர்கள், ஞானத்தை மிக

நன்றாகப் புரிந்து கொள்கின்றார்கள். ஆகவே, அவர்கள் பெறுகின்ற பலனும் மிக நல்லதாகவே இருக்கும். குறைந்தளவு பக்தி செய்தவர்கள், சற்றுக் குறைவான ஞானத்தையே பெறுவதுடன் பலனும் குறைவாகவே கிடைக்கும். மிகச் சரியான கணக்கு உள்ளது. அந்தஸ்தும் வரிசைக் கிரமமானதே. தந்தை கூறுகின்றார்: எனக்கு உரியவராகிய பின்னரும், நீங்கள் விகாரத்தில் வீழ்ந்தால், என்னை விட்டு விலகிவிட்டீர்கள் என்பதே அதன் அர்த்தமாகும். அந்த ஆத்மா முற்றாகவே கீழே வீழ்ந்துவிட்டார் போன்றாகும். சிலர் வீழ்ந்தாலும் பின்னர் மீண்டும் எழுந்து விடுவார்கள். ஆனால் ஏனையோர் முழுமையாகச் சாக்கடைக்குள் வீழ்ந்து விடுகின்றார்கள். அவர்களின் புத்தியை என்றுமே சீர்படுத்த முடியாது. சிலரின் மனச் சாட்சி அவர்களை உறுத்துவதால் துன்பத்தை அவர்கள் அனுபவம் செய்கிறார்கள். அவர்கள் உணர்கின்றார்கள்: நான் கடவுளுக்கு ஒரு வாக்குறுதி கொடுத்த பின் அவரை ஏமாற்றுவதுடன் விகாரத்திலும் வீழ்ந்து விட்டேன். நான் தந்தையின் கரத்தை விட்டுச் சென்று, மாயைக்குச் சொந்தமாகிவிட்டேன். அத்தகைய ஆத்மாக்கள் சுற்றுச் சூழலையும் மாசு அடையச் செய்துவிடுவார்கள். அவர்கள் சபிக்கப்படுவார்கள். தந்தையுடன் தர்மராஜும் உள்ளார். அந்த நேரத்தில் என்ன செய்கின்றார் என்பதை அந்த ஆத்மா உணர்வதில்லை. ஆனால் பின்னர் அவர் வருந்துவார். அத்தகைய மக்கள் பலர் உள்ளனர். அவர்கள் எவரையாவது கொலை போன்றவற்றைச் செய்து விட்டுச் சிறைக்குச் செல்வார்கள். பின்பு தான் காரணம் எதுவுமின்றி அந்த நபரைக் கொலை செய்து விட்டோமே என அவர் வருந்துவார். கோபத்துடன் இருக்கும் போதே பலர் பிறரைக் கொலை செய்கிறார்கள். அதைப் பற்றிய பல செய்திகள் செய்தித் தாள்களில் வருகின்றன. நீங்கள் செய்தித் தாள்களை வாசிப்பதில்லை. வெளி உலகில் என்ன நிகழ்கின்றதென உங்களுக்குத் தெரியாது. நாளுக்கு நாள் உலகின் நிலை மோசமடைந்து கொண்டே வருகின்றது. ஏனியில் இருந்து நீங்கள் கீழிறங்க வேண்டும். உங்களுக்கு இந்த நாடகத்தின் இரகசியங்கள் தெரியும். நீங்கள் பாபாவை மாத்திரம் நினைவு செய்ய வேண்டும் என்பது உங்கள் புத்தியில் உள்ளது. உங்கள் பதிவேடு பழுதடையக் கூடியவாறு, தீய செயல்கள் எதனையும் செய்யாதீர்கள். தந்தை கூறுகின்றார்: உங்கள் ஆசிரியர் நானே. ஓர் ஆசிரியரிடம் அவரது மாணவர்களின் கல்வி நடத்தை பற்றிய பதிவு (record) இருக்கும். சிலரின் நடத்தை மிகவும் நன்றாகவும், சிலரின் குறைவாகவும், ஏனையோர்களின் முற்றிலும் மோசமாகவும் இருக்கும் அனைவரும் வரிசைக் கிரமமானவர்களே. பரமதந்தை உங்களுக்கு மேன்மையான விடயங்களையே கற்பிக்கின்றார். அவருக்கும் ஒவ்வொருவரது நடத்தையைப் பற்றித் தெரியும். நீங்களும் புரிந்து கொள்ளலாம்: என்னிடம் இப்பழக்கம் இருப்பதால் நான் தோல்வியடைகிறேன். பாபா அனைத்தையும் மிகத் தெளிவாக விளங்கப்படுத்துகின்றார். நன்றாகக் கற்காதவர்களும், பிறரைச் சந்தோஷமற்றவராக ஆக்குகின்றவர்களும், சந்தோஷமற்றே மரணிப்பார்கள். அவர்களுடைய அந்தஸ்தும் அழிக்கப்படும். அவர்கள் அதிகளவு தண்டனையை அனுபவம் செய்வார்கள். இனிய குழந்தைகளே, உங்கள் சொந்த பாக்கியத்தையும் பிறரின் பாக்கியத்தையும் உருவாக்க விரும்பினால், கருணையுள்ள சம்ஸ்காரத்தைக் கிரகித்துக் கொள்ளுங்கள். தந்தை கருணையுள்ளவர். அவர் உங்கள் ஆசிரியராகி உங்களுக்குக் கற்பிக்கின்றார். அதே போன்று, சில குழந்தைகள் நன்றாகக் கற்று, ஏனையோருக்கும் கற்பிக்கின்றார்கள். இதில் நீங்களும் கருணையுள்ளவர் ஆகவேண்டும். ஓர் ஆசிரியர் கருணையுள்ளவர். அவர் உங்களுக்கு ஒரு வருமானத்தை ஈட்டுவதற்கும் எவ்வாறு நல்லதொரு பதவியை அடைவது என்ற வழியையும் காட்டுகின்றார். அக்கல்வியில் பலவகையான ஆசிரியர்கள் உள்ளார்கள். இங்கு ஒரே ஒரு ஆசிரியர் மாத்திரமே உள்ளார். மனிதரிலிருந்து தேவர்களாக மாறுவதற்காக இந்த ஒரு கல்வி மாத்திரமே உள்ளது. தூய்மையே பிரதான விடயமாகும். அனைவரும் தூய்மையாக வேண்டும் என்று விரும்புகிறார்கள். தந்தை இதற்கான பாதையை உங்களுக்குக் காட்டுகின்றார். எனினும், அது ஒருவரின் பாக்கியத்தில் இல்லையென்றால், அவர் என்ன முயற்சியைச் செய்வார்? ஒருவருக்கு உயர்ந்த புள்ளிகளைக் கோர வேண்டும் என்ற உறுதியான ஒரு முடிவு இல்லாவிட்டால், எவ்வாறு அவருடைய ஆசிரியர் அவரை முயற்சி செய்வதற்குத் தூண்ட முடியும்? அவர் எல்லையற்ற ஆசிரியர். தந்தை கூறுகின்றார்: உலகின் ஆரம்பம், மத்தி, இறுதியின் வரலாற்றையும், புவியியலையும் உங்களுக்கு வேறு எவராலும் விளங்கப்படுத்த முடியாது. இந்த எல்லையற்ற விடயங்கள் அனைத்தும் உங்களுக்கு விளங்கப்படுத்தப்பட்டுள்ளது. உங்கள் விருப்பமின்மை எல்லையற்றது. இது உங்களுக்குக் கற்பிக்கப்படுகின்றது. ஏனெனில் இப்பழைய உலகம் அழிக்கப்பட்டு புதிய உலகம் உருவாக்கப்படுகிறது. சந்நியாசிகள் துறவறப் பாதையை சேர்ந்தவர்கள். உண்மையில் அவர்கள் காடுகளில் இருக்க வேண்டியவர்கள். முன்னர் ரிஷிகளும், முனிவர் போன்றவர்களும் காடுகளிலே வசித்து வந்தார்கள். அவர்களின் சக்தி சதோபிரதானாக இருந்த போது அது இடம் பெற்றது. அவர்கள் மக்களைக் கவர்ந்தார்கள். சில வேளைகளில் அவர்களுக்கு அவர்களின் குடிசைகளுக்கு உணவும் எடுத்துச் செல்லப்பட்டது. சந்நியாசிகளுக்கு ஆலயங்கள் என்றுமே கட்டப்படுவதில்லை. ஆலயங்கள் எப்பொழுதும் தேவர்களுக்கே கட்டப்படுகின்றது. நீங்கள் பக்தி செய்வதில்லை, நீங்கள் யோகத்தில் நிலைத்திருக்கிறீர்கள். அவர்களின் ஞானம் பிரம்ம தத்துவத்தை நினைவு செய்வதாகும். அவர்கள் பிரம்மதத்துவத்துடன் இரண்டறக் கலக்கவே விரும்புகிறார்கள். எனினும் தந்தையைத் தவிர வேறு எவராலும் அவர்களை அங்கு அழைத்துச் செல்ல முடியாது. தந்தை சங்கமயுகத்திலேயே வருகின்றார். அவர் வந்து தேவ தர்மத்தை ஸ்தாபிக்கின்றார். ஏனெனில் உங்களுக்கு ஒரு புதிய உலகம் தேவைப்படுகின்றது. ஏனைய ஆத்மாக்கள் அனைவரும் வீடு திரும்புவார்கள். பழைய உலகில் உள்ள எவருமே அங்கு தங்கியிருக்க முடியாது. நீங்கள் முழு உலகிற்கும் அதிபதிகள் ஆகுகின்றீர்கள். முழு உலகின் மீதும் எப்பொழுது உங்கள் இராச்சியம் இருக்கும் என்பதும், அங்கு நீங்கள் மாத்திரமே இருப்பீர்கள் என்பதும் உங்களுக்குத் தெரியும். அங்கு வேறு எந்த நாடுகளும் இருக்காது. அங்கு ஏராளமான நிலம் உள்ளது. இங்கும் பெருந்தொகையான நிலம் இருந்த போதும், சனத்தொகை

அதிகரிப்பதினால், மேலும் நிலத்தை மீட்டெடுப்பதற்கு கடல் நீரை வற்றச் செய்கிறார்கள். அவர்கள் வெளிநாட்டவர்களிடமிருந்தே நிலத்தை திரும்ப மீட்டெடுத்தல் பற்றிக் கற்றுக் கொண்டார்கள். முன்பு மும்பை எவ்வாறு இருந்தது? எதிர்காலத்தில் அது இருக்காது. பாபா அனுபவப்பட்டுள்ளார். உதாரணமாக, ஒரு பூமியதிர்ச்சி அல்லது வெள்ளப்பெருக்கு ஏற்படும் போது, நீங்கள் என்ன செய்வீர்கள்? உங்களால் வெளியே செல்ல முடியாதிருக்கும். பல இயற்கை அனர்த்தங்கள் ஏற்படவுள்ளன. வேறு எவ்வாறு விநாசம் இடம்பெறும்? சத்திய யுகத்தில் பாரதவாசிகள் ஒரு சிலரே இருப்பார்கள். இன்று எவ்வாறு உள்ளது. நாளை என்னவாகும்? இவை அனைத்தும் குழந்தைகளாகிய உங்களுக்கே தெரியும். வேறு எவராலும் இந்த ஞானத்தைக் கொடுக்க முடியாது. தந்தை கூறுகின்றார்: நீங்கள் தூய்மையற்றவர்களாகி விட்டீர்கள். இதனாலேயே வந்து உங்களைத் தூய்மையாக்குமாறு, நீங்கள் இப்பொழுது என்னைக் கூவியழைக்கிறீர்கள். ஆகவே, அவர் நிச்சயமாக வரவேண்டும். அப்போதுதான் தூய உலகம் ஸ்தாபிக்கப்படும். பாபா வந்துவிட்டார் என்பது குழந்தைகளாகிய உங்களுக்குத் தெரியும். அவர் உங்களுக்கு மிக நல்ல வழிமுறைகளைக் காட்டுகின்றார். கடவுள் பேசுகின்றார்: மனமனாபவ! உங்கள் சொந்தச் சரீரம் உட்பட சரீர உறவுகள் அனைத்தையும் துண்டித்து, என்னை மாத்திரம் நினைவு செய்யுங்கள். இதில் மாத்திரமே நீங்கள் முயற்சி எடுக்க வேண்டும். ஞானம் மிகவும் இலகுவானதாகும். இதனை ஒரு சிறு குழந்தையாலும் நினைவு செய்ய முடியும். எனினும், அவர் தன்னை ஓர் ஆத்மாவாகக் கருதி, தந்தையை நினைவு செய்வது அசாத்தியமாகும். இது முதிர்ந்தவர்களின் புத்தியில் நிலைத்திருக்காவிட்டால், எவ்வாறு இது சிறு குழந்தைகளின் புத்திகளில் நிலைத்திருக்கும்? அவர் தொடர்ந்தும் “சிவபாபா, சிவபாபா” எனக் கூறிய போதிலும், தான் ஓர் ஒளிப் புள்ளி என்றும் பாபாவும் ஒரு புள்ளி என்ற புரிந்துணர்வை அவர் இன்னமும் கொண்டிருக்கவில்லை. இதனை உணர்வில் வைத்திருப்பது சிரமமானதாகும். இதனை நீங்கள் மிகச் சரியாக நினைவு செய்ய வேண்டும். அவர் சற்றுப் பெரிய வடிவத்தைக் கொண்டவர் அல்ல. தந்தை கூறுகின்றார்: எனது மிகச் சரியான வடிவம் ஒரு புள்ளியாகும். இதனாலேயே என்னை, நானாகவும், நான் எவ்வாறானவர் என்றும் நினைவு செய்வதற்கு பெரும் முயற்சி செய்ய வேண்டும். அவர்கள் பரமாத்மாவே பிரம்ம தத்துவம் என்று கூறுகின்றார்கள். ஆனால் நாங்களோ அவர் மிகச் சின்னஞ்சிறிய புள்ளி எனக் கூறுகின்றோம். இதில் இரவுக்கும் பகலிற்குமான வேறுபாடு உள்ளது. பிரம்ம தத்துவம் என்பது ஆத்மாக்களாகிய நாங்கள் வசிக்கும் இடமாகும். அவர்கள் அதனை பரமாத்மா என அழைக்கிறார்கள். இதனை உங்கள் புத்தியில் வைத்திருங்கள்: “நான் ஓர் ஆத்மா, பரமாத்மாவின் ஒரு குழந்தை. நான் இந்த செவிகளினுடாகச் செவிமடுக்கின்றேன்” என பாபா இந்த வாய் மூலம் கூறுகின்றார். நான் பரமாத்மா. நான் அப்பால் உள்ள உலகின் வாசியாவேன். நீங்களும் அப்பால் உள்ள உலகில் வாழ்ந்தீர்கள். ஆனால் நீங்கள் மறு பிறவிச் சக்கரத்தினுள் பிரவேசித்தீர்கள், நான் அப்படி வருவதில்லை. நீங்கள் இப்போது உங்கள் 84 பிறவிகளையும் புரிந்துள்ளீர்கள். நீங்கள் தந்தையின் பாகத்தையும் புரிந்துள்ளீர்கள். ஓர் ஆத்மா சிறியதாகவோ அல்லது பெரியதாகவோ ஆகுவதில்லை. ஆனால் அவர் கலியுகத்தினுள் வந்ததும் அசுத்தமடைகின்றார். அத்தகைய சிறிய ஆத்மாவில் இந்த ஞானம் அனைத்தும் உள்ளது. தந்தையின் தோற்றமும் மிகச் சிறியதே எனினும் அவர் பரமாத்மா என அழைக்கப்படுகின்றார். அவர் ஞானக் கடலாவார். அவர் வந்து உங்களுக்கு விளங்கப்படுத்துகின்றார். இப்போது கற்கின்ற அனைத்தையும் நீங்கள் முன்னைய கல்பத்திலும் கற்றதன் மூலம் தேவர்கள் ஆகினீர்கள். உங்களிலும் கூட தூய்மையற்றவர்கள் ஆகியவர்களும், தங்கள் புத்தியை சீரழித்துக் கொண்டவர்களும் மிகவும் துரப்பாக்கியசாலிகள் ஆவார்கள். ஏனெனில் அவர்களால் ஞானத்தைக் கிரகிக்க முடியாதிருப்பதேயாகும். அவர்களின் மனச்சாட்சி தொடர்ந்தும் உறுத்தும். அவர்களால் மற்றவர்களைத் தூய்மையாக இருக்குமாறு கூறமுடியாது. அவர்கள் தூய்மையற்றவர்களாகியதால் தோற்கடிக்கப்பட்டுவிட்டார்கள் என்பதை உள்ளார்த்தமாகப் புரிந்துகொள்வார்கள். அவர்கள் சேமித்த வருமானம் முழுவதையும் இழந்து விடுகின்றார்கள். பின்னர் அதற்கு அதிக காலம் எடுக்கும். இந்த ஒரு குத்து அவர்களை அறிவிழக்கச் செய்கின்றது. அவர்களுடைய பதிவேடு பழுதடைகின்றது. தந்தை கூறுவார்: நீங்கள் மாயையினால் தோற்கடிக்கப்பட்டு விட்டீர்கள். உங்களுடைய பாக்கியம் மிகவும் தீயதாகும். நீங்கள் மாயையை வெற்றி கொண்டு பின்னர் உலக அதிபதிகள் ஆகுவீர்கள். உலகை வென்றவர்கள் மாத்திரமே சக்கரவர்த்திகள் சக்கரவர்த்தினிகள் என அழைக்கப்படுவார்கள். பிரஜைகள் அவ்வாறு அழைக்கப்பட மாட்டார்கள். சுவர்க்கத்தின் தேவ இராச்சியம் இப்போது ஸ்தாபிக்கப்படுகின்றது. எவர் எதனைச் செய்தாலும் அவர் அதன் வெகுமதியைப் பெறுவார். அதிகளவில் தானம் செய்தவர்கள் அதன் பலனைப் பெறுவது போன்று, எந்தளவிற்கு நீங்களும் தூய்மையாகி, ஏனையோரையும் தூய்மையாக்குகின்றீர்களோ, அதற்கேற்பவே நீங்கள் அதன் பலனைப் பெறுகிறீர்கள். தானம் செய்தவர்கள் நினைவு கூரப்படுவதுடன் அவர்கள் அடுத்த பிறவியில் தற்காலிக சந்தோஷத்தையும் அனுபவம் செய்வார்கள். இது 21 பிறவிகளுக்கான விடயமாகும். நீங்கள் தூய உலகின் அதிபதிகள் ஆகவேண்டும். முன்னர் தூய்மையாகியவர்களே மீண்டும் தூய்மையாகுவார்கள். நீங்கள் இந்தப் பாதையில் தொடரும்போது, மாயை உங்களைக் குத்தி நீங்கள் கீழே வீழ்ந்து விடுவீர்கள். மாயை பலம் குறைந்தவள் அல்ல. தூய்மைக்காகப் போராடி, 8 தொடக்கம் 10 வருடங்கள் தூய்மையாக இருந்து, ஏனையவர்களையும் வீழ்ந்து விடாது பாதுகாத்த பின்னரும் அவர்கள் வீழ்ந்து விடுகின்றார்கள். இதனை அவர்களின் விதி என அழைக்க முடியுமா? தந்தைக்குரியவர்கள் ஆகியதன் பின்னர் அவர்கள் மாயைக்குரியவர்கள் ஆகுகின்றார்கள். ஆகவே அவர்கள் எதிரிகள் ஆகுகின்றார்கள். கடவுளின் நண்பனாகிய ஒருவரைப் பற்றிய கதையும் உள்ளது. தந்தை வந்து குழந்தைகளாகிய உங்களுக்கு அன்பைப் கொடுப்பதுடன் காட்சிகளையும் கொடுக்கின்றார். சிலர் பக்தி செய்யாமலே காட்சிகளைக் கண்டார்கள். ஆகவே அவர் உங்களைத் தனது நண்பர் ஆக்கினார்.

பலருக்கு பல காட்சிகள் கிடைத்ததால், நீங்கள் அவர்கள் மீது மாயாஜாலம் செய்கிறீர்கள் என மக்கள் எண்ணி பல குழப்பங்களை விளைவித்ததினால் காட்சிகள் நிறுத்தப்பட்டன. இறுதியில் நீங்கள் மீண்டும் தொடர்ந்தும் பல காட்சிகளைக் காண்பீர்கள். ஆரம்பத்தில் நீங்கள் மிகவும் களிப்பபுற்றிருந்தீர்கள். அத்தகைய காட்சிகள் அனைத்தையும் கண்ட பின் பலர் விலகிச் சென்றுவிட்டனர். சில செங்கற்கள் மிக நன்றாகப் பதப்படுத்தப்பட்டு சூனையிலிருந்து வெளிப்பட்டன. ஆனால் சில நன்றாகப் பதப்படுத்தப்படாமல் வெளிவந்தன. சில நொருங்கித் தூளாகிவிட்டன. பலர் விலகிச் சென்றுவிட்டனர். இப்பொழுது அவர்கள் இலட்சாதிபதிகளாகவும், கோடிஸ்வரர்களாகவும் உள்ளனர். இப்போது அவர்கள் தாங்கள் சுவர்க்கத்தில் இருப்பதாக நினைக்கின்றார்கள். ஆனால் எவ்வாறு சுவர்க்கம் இங்கே இருக்கமுடியும்? புதிய உலகிலேயே சுவர்க்கம் இருக்கமுடியும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. உங்கள் பாக்கியத்தை மேன்மையானதாக்குவதற்கு, கருணை நிறைந்தவராகி, இந்த ஞானத்தைக் கற்று ஏனையோருக்கும் கற்பியுங்கள். தீய பழக்கங்களின் செல்வாக்கினால் உங்கள் பதிவேட்டைப் பாழாக்கிக் கொள்ளாதீர்கள்.
2. சாதாரண மனிதனில் இருந்து தேவராகுவதற்கான பிரதான விடயம் தூய்மையாகும். ஆகையால் ஒருபோதும் தூய்மையற்றவர்கள் ஆகாதீர்கள், அல்லது உங்கள் புத்தியை அசுத்தமாக்காதீர்கள். உங்கள் மனச்சாட்சியை உறுத்தக்கூடியதாக அல்லது நீங்கள் மனம் வருந்தக்கூடியதாக எந்தச் செயலையும் ஒருபோதும் செய்யாதீர்கள்.

ஆசீர்வாதம்: நீங்கள் சதா சக்திவாய்ந்தவராகவும், ஆதி இரத்தினமாக இருக்கின்ற விழிப்புணர்விலும் இருந்து, உங்கள் வாழ்க்கையின் பெறுமதியை அறிந்து கொள்வீர்களாக. பிரம்மா ஆதிதேவராக இருப்பது போன்று, பிரம்மகுமாரர்களும், குமாரிகளும் ஆதி இரத்தினங்களாவர். ஆதிதேவரின் குழந்தைகள் மாஸ்டர் ஆதிதேவர்களாவர். உங்களை ஓர் ஆதி இரத்தினமாகக் கருதினால் மாத்திரமே, உங்கள் வாழ்க்கையின் பெறுமதியை உங்களால் அறிந்துகொள்ள முடியும். ஏனெனில், ஆதி இரத்தினங்களே, கடவுளின் இரத்தினங்கள், இறை இரத்தினங்கள், எனவே நீங்கள் மிகவும் பெறுமதிவாய்ந்தவர்கள். ஆகையால் சதா உங்களை ஆதிதேவரின் குழந்தையான மாஸ்டர் ஆதிதேவராகவும், ஆதி இரத்தினமாகவும் கருதியவாறு ஒவ்வொரு பணியையும் செய்யுங்கள், நீங்கள் சக்திசாலியாக இருப்பதற்கான ஆசீர்வாதத்தைப் பெறுவீர்கள். அப்பொழுது எதுவுமே வீணாகிப்போக முடியாது.

சுலோகம்: ஒரு ஞானம் நிறைந்த ஆத்மா முற்கூட்டியே அனைத்தையும் பகுத்தறிவதன் மூலம், ஏமாற்றப்படுவதிலிருந்து தன்னைப் பாதுகாத்துக்கொள்கின்றார்.

ஓம் சாந்தி